

---

Ghusrineshvara Mahatmya Varnanam

ఘుస్రుణేశ్వరమహాత్మ్యవర్ణనమ్

Document Information



---

Text title : Ghusrineshvara Mahatmya Varnanam

File name : ghusrRiNeshvaramahAtmyavarNanam.itx

Category : shiva, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 19| 1-34||

Latest update : June 18, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 1, 2024

*sanskritdocuments.org*

---



ఘుస్రుణేశ్వరమహాత్మ్యవర్ణనమ్



ఈశ్వరః -

అస్త్యైకం క్షేత్రమబలే ఘుస్రుణేశ్వరసంక్షాకమ్ ।

జ్యోతిర్లింగం మహాదేవి శ్రృణు తస్మహిమాం పునః ॥ ౧॥

హృతరత్నాః పురా సర్వే క్షీరసాగరపూర్వకాః ।

సముద్రాస్తేషు సమ్భూయ తపోఽతస్యన్త దారుణమ్ ॥ ౨॥

పరిష్టానముఖాః సర్వే వేలాకల్లోలవర్జితాః ।

హృతమణ్డం యథా భాతి దధిభాణ్డం సురాధిపే ॥ ౩॥

నిస్సారభూతా నిఃసారాః సాగరా మాముపాయయుః ।

భస్మనోద్ధూల్య సర్వాఙ్గుం రుద్రాక్షవరకఙ్కణాః ॥ ౪॥

జవన్తః శతరుద్రీయం పఞ్చాక్షరపరాయణాః ।

లిఙ్గపూజాపరా నిత్యం ఘుస్రుణేశ్వరసేవితాః ॥ ౫॥

బిల్వపత్రిశ్చ కమలైః రక్తనీలోత్పలైరపి ।

తతః కాలాన్తరే దేవస్తేషాం ప్రాదురభూతురః ॥ ౬॥

దృష్ట్వా శివం తుష్టవస్తే సముద్రా మాం తదామృకే ।

పుణ్యమార్యం పురారాతిమరాతిం మన్మథస్య చ ॥ ౭॥

అన్తకస్య చ దేవేశం మహేశం వృషభధ్వజమ్ ।

అన్ధకాన్తకమాశాస్యం త్రియమ్బకముమాసఖమ్ ॥ ౮॥

ప్రణమామో మహాదేవముదారాఙ్గం కపర్దినమ్ ॥ ౯॥

మహోదారాద్రత్నహారోరుకణ్డం భుసుణ్ణీకరాబ్జం గరానీలకణ్డమ్ ।

గృణద్రుద్రజాప్యాఘహారం హరన్తం మహాకామతత్వక్(?) పరీతం లుతన్తః ।

సదా నో భవాభౌ పరిత్రాహి శమ్భో ॥ ౧౦॥

తవాఙ్ఘ్రిద్వన్ద్యారాఙ్క్యవిధినియతభారాత్మకతయా

సదా నేదిషుశ్చేత్త్వయి చ సహితో జాపనపరః ।

స ఏవానుగ్రాహ్యస్తవ హి సతతం హృద్యతమ ఇత్యహో  
భావో భావైర్భవహార భవాద్ధిం స తరతే || ౧౧ ||

తవ గుణగణగణనా వా కేన కార్యా మహేశ  
శ్రుతిశిఖరనివిష్టః శాస్త్రచిత్రైకగమ్యః |  
భువనభవనమధ్యే కశ్చిదస్త్యేవ శమ్భో  
తవ పదకమలోత్థామోదసమ్మోదితాత్మా || ౧౨ ||

అస్మిన్మహాత్మ్యర్ణవగస్త్యమీశో  
విశ్వేశ ఆశాస్య ఇతి ప్రతీతః |  
నిషక్కుభూతాన్భయతశ్చ సాగరాన్  
అస్మానథో పాహి మహేశ దిష్ట్యా || ౧౩ || (దృష్ట్యా)

ఇతి సాగరవాక్యాని శ్రుత్వాఽహం గిరిజే తదా |  
తేషాం ప్రసన్నో హ్యభవం తాన్స్తదా పూరయామి వై || ౧౪ ||

రత్నైరనర్హ్యైః శతశస్తిమిగ్గిలగణైస్తదా |  
పురాన్ధకాసురం హత్వా తద్రక్తాక్తం కరే మమ || ౧౫ ||

న ధార్యమితి దేవేశి భూమౌ శూలం మహత్తరమ్ |  
తదా త్యక్తం మయా దేవి ఘనసృణీశ్వరసన్నిధౌ || ౧౬ ||

శూలపాతమభూన్నామ్నా తత్తీర్థం సుమనోహరమ్ |  
తస్మాగరజలైః పూర్ణం శూలపాతం మహత్సరః || ౧౭ ||

వసన్తిశైవా నియతం శూలపాతసరస్తటే |  
పశ్చాన్నినిరతాశ్చాన్యే వాయుభక్షస్తథాపరే || ౧౮ ||

అశ్మకుట్టా మహాదేవి దన్తోలూఖలినస్తథా |  
సర్వే మల్లిక్లపూజాభిః నయన్త్యాయుర్ముసీశ్వరాః || ౧౯ ||

భస్మాభ్యక్తైః సదా గౌరి శివనామజపాదరాః |  
తత్ర తాన్సతతం దృష్ట్వా నిలిమ్పా భయకమ్పితాః || ౨౦ ||

ఇన్ద్రోపేన్ద్రా వచయిత్వా విష్ణోర్దేవపదేషు చ |  
తేషాం వాఙ్మానైవ గౌరి మత్పాదార్చాపరాయణాః || ౨౧ ||

తృణాయ తే మహేశాని విష్ణ్వాదీనాం పదం శుభమ్ |  
మత్పాదభావ సకలా భావానాం భూతయః సదా || ౨౨ || (సక్తానాం)

పదే పదే భవిష్యన్తి భావుకాని న సంశయః ।

భవాని నియతం సత్యం మమ భక్తస్య కేవలమ్ ॥ ౨౩॥

మద్భక్తవద్యైర్ధ్యర్థ్యస్తా లోకాః సర్వే చతుర్దశ ।

అగస్త్యేనాపి భక్తేన సాగరాశ్చులకీకృతాః ॥ ౨౪॥

వీరభద్రగణేనాపి బ్రహ్మవిష్ణ్వాదయః సురాః ।

దక్షయజ్ఞే తదా గౌరి శిషితాశ్చాపి ఖణ్డితాః ॥ ౨౫॥

ఏతాదృశానాం భక్తానాం సురేషు గణనాఽపి న ।

కిం చతుర్దహలోకోత్థశ్చియా తేషాం భవిష్యతి ॥ ౨౬॥

ఆపాతమధురా సా శ్రీః సంయోగా హి వియోగజాః ।

ధనధాన్యాని సర్వాణి రత్నాని వివిధం వసు ॥ ౨౭॥

నశ్వరాణ్యతిదుఃఖాని భయమూలాని శక్కరి ।

మమ భక్తిః సదా గౌరి అనశ్వరసుఖం ధనమ్ ॥ ౨౮॥

ముక్తయే మమ భక్తిశ్చ బన్ధాయ నరకాయ చ ।

ధనం తద్భౌతికం గౌరిం సర్వాపన్నిలయం సదా ॥ ౨౯॥

ఆనన్దకన్దం మద్భక్తిర్మోక్షదా కామదా ధ్రువమ్ ।

తయా భక్త్యా విరాజన్తే చన్ద్రరేఖేవ శారదీ ॥ ౩౦॥

మద్భక్తా నియతాః సర్వే వసన్తి శివపూజకాః ।

తృణీకృతేన్ద్రచన్ద్రానాం తేషాం స్వర్గస్తు తుచ్ఛకః ॥ ౩౧॥

అచ్ఛానాం చ నిరిచ్ఛానాం మచ్ఛాసనయతాత్మనామ్ ।

ఆనన్దనన్దితస్వాన్త ఆనన్దఘనపూజయా ॥ ౩౨॥

తే వై శివరసాస్వాదనన్దితాఖిలవృత్తయః ।

ఘనస్మృతీశ్వరపదద్వన్ద్యపూజాక్షపితకల్మషాః ॥ ౩౩॥

వసన్తి సతతం తైవాః తస్మిన్నేత్రే గిరీన్ద్రజే ॥ ౩౪॥

॥ ఇతి శివరహస్యాన్తర్గతే శివపార్వతీసంవాదే ఘనస్మృతీశ్వరమహాత్మ్యవర్ణనం సమూర్ణమ్

॥

- ॥ శ్రీశివరహస్యమ్ । భర్గాఖ్యః పఞ్చమాంశః । అధ్యాయః ౧౯ । ౧-౩౪॥

- .. shrIshivarahasyam . bhargAkhyah panchamAMshaH . adhyAyaH 19. 1-34..


Notes:


Shiva describes to Parvati, the glory and merits of worshipping at Ghusrneshwara Jyotirlinga located near Bhimarathi river.

The shloka numbers are maintained per the source text.

Proofread by Ruma Dewan

---

——  
*Ghusrineshwara Mahatmya Varnanam*  
pdf was typeset on February 1, 2024

——  
Please send corrections to [sanskrit@cheerful.com](mailto:sanskrit@cheerful.com)

